



**Fil-Qorti tal-Magistrati (Malta)
Bhala Qorti ta' Ġudikatura Kriminali**

Magistrat Dr. Donatella M. Frendo Dimech LL.D., Mag. Jur. (Int. Law)

Illum: 17 ta' Lulju, 2019

**Il-Pulizija
(Spettur Nicholas Vella)
(Spettur Colin Sheldon)**

Vs

Carmel Pace, detentur tal-karta tal-identita` bin-numru 476150M; u

Omissis

Kumpilazzjoni Nru. 461/2018

Il-Qorti,

**Rat l-akkużi miġjuba fil-konfront tal-imputati Carmel Pace u Omissis, u
cioe` talli:**

Nhar il-15 ta' Dicembru, 2017, u fil-granet u xhur ta qabel din id-data, gewwa l-Mosta u limiti taghha, f'dawn il-gzejjer, zammew annimali, zammew annimali ghall-ghan li jipproducu prodotti tal-annimali u zammew annimali marbutin, f'bini, f' imqajjel, f' gageg jew postijiet ohra ta' din ix-xorta sakemm ma

jappartjenux f' kull ispecje jew kategorija ta' annimali kif jigi stabbilit f' regolamenti preskritti taht l-Att tat-Trattament Xieraq tal-Animali Kap 439;

Fl-istess data, hin, lok u cirkostanzi, bhala persuni risponsabbli li jzommu jew li qaqlu li zzommu l-annimali, hallew annimali jigu mgieghla jsofru wgiegh, tbatija jew dwejjaq minghajr bzonn;

Fl-istess data, hin, lok u cirkostanzi, bhala persuni risponsabbli li jzommu jew li qaqlu li jzommu l-annimali, ma kienux responsabbli ghat-trattament xieraq taghhom;

Fl-istess data, hin, lok u cirkostanzi, bhala persuni risponsabbli li jzommu jew li qaqlu li zzommu l-annimali, kellhom jieħdu dawk il-passi ragonevoli f'kull cirkostanza sabiex jizguraw li l-htigiet ta' annimal li huma responsabbli ghalihom, jew li qablu li jieħdu hsiebhom, jintlahqu hekk kif meħtieġ bi prattici tajba sabiex tigi żgurata s-saħħa u l-benesseri tal-annimali li tinkludi l-provvista ta' ambjent xieraq, provvista ta' dieta sana, lok sabiex l-annimali jesprimu l-imgieba normali taghhom, provvista ta' akkomodazzjoni xierqa, segregazzjoni minn annimali ohra fejn meħtieġ u protezzjoni minn ugiegh, tbatija, korrimenti u mard;

Fl-istess data, hin, lok u cirkostanzi, bhala persuni risponsabbli li jzommu jew li qaqlu li zzommu l-annimali, zammew klieb t' erba xhur jew aktar minghajr licenzja;

Fl-istess data, hin, lok u cirkostanzi, bhala persuni risponsabbli li jzommu jew li jaqblu li jzommu l-annimali, ma avzawx fi zmien sebat ijiem meta kelb li jkollu licenzja jmut jew jigi trasferit minn sidu jew mid-detentur tieghu;

Lil Omissis wahdu:

Fl-istess data, hin, lok u cirkostanzi, ingurja, hedded, jew ghamel offiza fuq il-persuna ta' wiehed inkarigat skond il-ligi minn servizz pubbliku, waqt li kien qed jagħmel jew minhabba li kien qed jagħmel dan is-servizz, jew bil-hsieb li jbezzghu jew jinfluwixxi fuqu kontra l-ligi fl-esekuzzjoni ta' dak is-servizz;

Fl-istess data, hin, lok u cirkostanzi, attakka jew ghamel resistenza bi vjolenza jew b'hebb, ta' xorta li ma titqiesx vjolenza pubblika, kontra persuni inkarigati skont il-ligi għas-servizz pubbliku, filwaqt li kienu inkarigati skont il-ligi mis-servizz

pubbliku, filwaqt li kienu qieghed jagixxu għall-esekuzzjoni tal-ligi jew ta ordni mogħtija lilhom skond il-ligi mill-awtoritajiet kompetenti;

Fl-istess data, hin, lok u cirkostanzi, ikkaguna feriti ta' natura hafifa fuq il-persuna ta':

PS1030 Clinton Theuma (certifikat minn Dr. M. Baldacchino 3556);

PC1391 Matthew Camilleri (certifikat minn Dr. Julian Grima 3589);

PC1455 Daniel Frendo (certifikat minn Dr. Julian Grima 3589);

PS691 Juan Mula Debono (certifikat minn Dr. Amalia Camilleri Bonello 2541);

Fl-istess data, hin, lok u cirkostanzi, rrenda ruhu ricediv ai termini tal-Artikolu 49 u 50 tal-Kapitolu 9 tal-Ligijiet ta' Malta b' sentenza mogħtija mill-Qorti tal-Magistrati (Malta) bhala Qorti ta' Gudikatura Kriminali Magistrat Dr. Ian Farrugia LL.D. fl-24 ta' April, 2014, liema sentenza saret definittiva u ma tistax tinbidel.

Il-Qorti giet mitluba sabiex f'kaz ta' htija, flimkien mal-pieni, tordna li jithallsu l-ispejjes imgarrba għat-trattament, rilokazzjoni u/jew konfiska ta' annimali minn kull post f'Malta, ir-revoka ta' kull permess mahrug għall-operat ta' kull attivita regolata taht l-att dwar it-trattament xieraq ta l-annimali u għal spejjez ohra ragonevoli kif il-Qorti jidhrilha xieraq.

Rat li waqt l-udjenza tallum l-imputat ammetta l-imputazzjonijiet migjuba kontra tieghu.

Illi din il-Qorti osservat dak li jiddisponi l-Artikolu 453(1) tal-Kapitolu IX, Ligijiet ta' Malta, moqri flimkien mal-Artikolu 392A(1) tal-istess Kapitolu, u cioe` wara li l-imputat wiegeb li hu hati għall-imputazzjonijiet migjuba fil-konfront tieghu, din il-Qorti wissietu b' mod l-aktar solenni fuq il-konsegwenzi legali ta' dik it-twegiba u huwa nghata zmien xieraq sabiex jekk irid jerga lura minnha.

Semghet ix-xhieda.

Semghet is-sottomissjonijiet magħmula mill-prosekuzzjoni u mid-difiza dwar il-piena.

Rat l-atti u d-dokumenti kollha.

Ikkunsidrat:

Illi l-imputat ammetta l-imputazzjonijiet migjuba fil-konfront tieghu u ghaldaqstant fuq l-ammissjoni volontarja u nkondizjonata tieghu, il-Qorti tiddikjara li m'ghandhiex triq ohra salv li ssib lill-imputat hati tal-imputazzjonijiet migjuba fil-konfront tieghu kif minnu ammessi.

Illi dwar piena l-Qorti kkunsidrat in-natura serja tar-reati li dwarhom qed tinstab htija, tal-fedina penali tieghu minn fejn jirrizulta li l-imputat mhux xi *first-time offender* u tac-cirkostanzi l-ohra tal-kaz fosthom tal-ammissjoni tieghu w r-rapporti medici prezentati. Fil-kaz odjern il-Qorti tqis li m'ghandhiex timponi multa izda tenut tal-gravita` ghandha tigi imposta sentenza sospiza u dan sabiex tul it-terminu operattiv l-imputat iqis sew l-ghemil minn tieghu, fil-konsapevolezza tal-konsegwenzi li jista' jiffaccja f'kaz li jaghmel reat iehor.

Fir-rigward tat-tielet sal-hames imputazzjoni japplika l-principju tal-konkors formali ta' reati, fejn fil-kaz in dezamina l-piena ghat-tlett imputazzjoni tkun l-istess wahda kif ravvizata bl-artikolu 45(1)(a) tal-Att dwar it-Trattament Xieraq tal-Annimali, Kapitolu 439 tal-Ligijiet ta' Malta.

Ghal dawn il-motivi, din il-Qorti wara li rat l-artikoli 17, 18 u 31 tal-Kapitolu IX tal-Ligijiet ta' Malta, u l-artikoli 7(1)(a)(b)(c), 8(2)(3)(4) u 45(1)(a) tal-Att dwar it-Trattament Xieraq tal-Annimali, Kapitolu 439 tal-Ligijiet ta' Malta, u r-regolamenti 5 u 11 tar-Regoli dwar l-Identifikazzjoni Elettronika tal-Klieb, (L.S. 437.101), issib lill-imputat hati tal-akkuzi migjuba kontra tieghu, u tikkundannah **sena prigunerija** li bl-applikazzjoni tal-Artikolu 28A tal-Kodici Kriminali qed jigu sospizi ghal zmien sentejn millum.

Tordna li l-annimali kollha li jissemew fir-rapporti tal-Animal Welfare Department¹ u li illum jinsabu mizmumin ghand terzi inkluz iz-zwiemel mizmuma fis-Sezzjoni tal-Kavallerija tal-Pulizija, jghaddu immedjatement taht il-kustodja tal-istess Animal Welfare Department. Dan id-Dipartiment qed jigi awtorizzat, f'kaz li jigi deciz minnu li tali annimali ma jistghux jinzammu minnu, li permezz ta' talba maghmula appozitament jitlob lill-Qorti tawtorizzah sabiex l-annimali kkoncernati jew xi wiehed minnhom jghaddu fl-affidament ta' terzi.

¹ Animal Welfare Insoection Report, **Dok.LVV** a fol. 53 et seq., **Dok. JC** a fol. 134 et seq; **Dok. VM1** a fol 101 et seq u **Dok. VM2** a fol. 109.

B'dan illi tali annimali **m'ghandhom qatt** jithallew fil-pussess jew kontroll tal-imputat jew f'xi post li jappartjeni lilu jew lill-membri tal-familja tieghu.

Il-Qorti giet prekluzi milli tapplika d-disposizzjonijiet tal-Artikolu 45(3) tal-Att dwar it-Trattament Xieraq tal-Annimali, Kapitolu 439 tal-Ligijiet ta' Malta peress li tali spejjez baqaw ma gewx kwantifikati.

Finalment wara li rat l-artikolu 533 tal-Kapitolu IX tal-Ligijiet ta' Malta, tikkundanna lil hati jhallas lir-Registratur ta' din il-Qorti l-ammont ta' **€2,415** rapprezentanti nofs l-spejjez peritali.

Il-Qorti spjegat lill-hati l-konsegwenzi jekk jikkommetti reat iehor waqt il-perjodu operattiv ta' din is-sentenza.

Tordna li kopja ta' din is-sentenza tigi komunikata lid-Direttur tal-Animal Welfare Department.

Dr. Donatella M. Frendo Dimech LL.D., Mag. Jur. (Int. Law)
Magistrat